

علم کا بحر بے کراں

پروفیسر خورشید احمد

عالم کی موت عالم کی موت کے مترادف ہے۔ موت العالم موت العالم، محض عربی زبان کا ایک مقولہ ہی نہیں انسانی زندگی کی ایک بڑی بنیادی حقیقت کا اعتراف اور اعلان ہے۔ زندگی صرف ہوا اور پانی کا نام نہیں، اس کا اصل جو ہر علم کی روشنی ہے اور اہل علم میں سے کسی ایک چراغ کا بجھ جانا بھی انسانیت کے لیے بڑے خسارے کا معاملہ ہے چہ جائیداً ایک بقعة نور سے محروم ہو جانا۔۔۔! بلاشبہ شیخ القرآن والحدیث مولانا گوہر رحمن کا ہمارے درمیان سے رخصت ہو جانا علمی دنیا کا ایک ناقابل تلافی خسارہ ہے اور خصوصیت سے تحریکِ اسلامی کے علمی اور نظریاتی حلقے میں تو ایک ایسا خلا واقع ہو گیا ہے جسے برسوں محسوس کیا جائے گا۔ میں گواہی دیتا ہوں کہ محترم مولانا مودودیؒ اور جناب ملک غلام علیؒ کے اٹھ جانے کے بعد جس شخص نے ہر علمی محاذ پر تحقیق اور تفہیم کے جو ہر دکھائے اور اپنا لوہا منوایا وہ مولانا گوہر رحمن ہی تھے اور ان کے انتقال سے ایسا لگتا ہے جیسے ع

خاموش ہو گیا ہے چون بولتا ہوا!

مولانا گوہر رحمن مرحوم سے ملاقاتوں اور بحث و استفادہ کا سلسلہ ۱۹۶۳ء میں ان کے مرکزی مجلس شوریٰ میں آنے سے ہی شروع ہو گیا تھا لیکن زیادہ قریبی تعلق ۱۹۸۵ء میں ان کے قومی اسمبلی میں انتخاب سے بنا۔ شوریٰ کے اولین دور میں وہ نسبتاً کم گوئے تھے لیکن آہستہ آہستہ ان کا contribution بڑھتا گیا اور ہر میدان میں۔۔۔ علمی، تظہیری، دعویٰ اور احتسابی۔۔۔ انہوں

نے اپنا منفرد مقام بنالیا۔ گذشتہ ۲۰۲۵ سال میں مجھے ان کو بہت قریب سے دیکھنے کے حکمتوں ان سے بحث و گفتگو کرنے اور ان کی تحریروں کو بغور پڑھنے کا موقع ملا اور تعلق خاطر گھرے سے گھرا ہوتا چلا گیا۔ اس زمانے میں ان سے ہر ملاقات حتیٰ کہ ہر اختلاف کے بعد ان کی عظمت کا نقش اور بھی تابندہ ہوتا رہا۔ مولانا کے تجربے اور عظمت کردار دونوں نے ان کا گرویدہ بنالیا۔ نصف صدی کے اس دریچے میں جتنا بھی دیکھتا ہوں ان کی علمی عظمت، اخلاقی وجہت، تحریکی معاملات میں فہم و فراست اور دینی حیمت ہی کے نقوش نظر آتے ہیں۔ کچھ معاملات میں مولانا کے مزاج میں سختی بھی تھی لیکن اس کا تعلق ان کی ذات سے نہیں، دین اور تحریک کے مفاد اور اس کے مزاج کے تحفظ کے جذبے سے تھا جو اللہ اور اس کے رسول صلی اللہ علیہ وسلم اور دین کے احکام کے بارے میں ان کی بے لائگ و فاداری کا غماض تھا۔ وہ ہمارے دور میں سلف کا نمونہ تھے اور تحریک کا قیمتی سرمایہ۔ ان کی تنقید اور ان کا احتساب ان کے علمی افادات سے کچھ کم ہماری متاع نہ تھے۔

مولانا گوہر حسن ایک غریب مگر صاحب علم دینی گھرانے میں منسلکہ کے ایک چھوٹے سے گاؤں (چراںی درہ شنگلی) میں پیدا ہوئے۔ والد محترم مولوی شریف اللہ کے انتقال کے بعد، جو آبائی گاؤں سے کوئی ۱۰ میل دُور کوبائی نام کے ایک گاؤں میں امام تھے، عالم طفویلت ہی میں والدہ ایک بھائی اور تین بہنوں کے ساتھ دنیوی شہارے سے محروم ہو کر، نھیاں منتقل ہو گئے اور بڑی عسرت کی زندگی گزاری۔ ماں کی محبت اور محنت سے تعلیم کا سلسلہ جاری رکھا، پر انہی تعلیم کے بعد دینی تعلیم حاصل کی اور ۱۵ سال کی عمر میں درس نظامی سے فراغت حاصل کر لی۔ اس زمانے کے بارے میں بتاتے ہیں کہ ”کھانا تو مسجد میں کسی نہ کسی طرح مل ہی جاتا تھا اگرچہ ہشت نگر کے گاؤں شیخوتروسدھری کے دوران قیام میں بعض اوقات ہفتلوں تک دن کا فاقہ کرنا پڑتا تھا لیکن کپڑوں اور جوتوں کے لیے اس باقی کے اوقات کے بعد مزدوری کرتا تھا۔“

ایسی پرمیشن زندگی کے باوجود انہوں نے حصول علم میں کوئی دیقانی نہ چھوڑا اور ۱۹۵۱ء میں تحصیل صوابی کی ایک مسجد میں درس و مدرس کا آغاز کیا۔ پھر مولانا غلام اللہ خان مر جوم کے

دارالعلوم تعلیم القرآن راولپنڈی اور دارالعلوم سلفیہ فیصل آباد میں مختصر مدت کے لیے درس و تدریس کے فرائض انجام دینے کے بعد بالآخر مولانا غلام حقانی امیر جماعت اسلامی صوبہ سرحد کے مشورے سے ۱۹۶۷ء میں دارالعلوم تعلیم القرآن کی بنیاد ڈالی جو مولانا گوہر حسن کی مسلسل منت، اللہ تعالیٰ کے فضل اور ساتھیوں کی تائید و معاونت سے آج صوبہ سرحد کی ایک عظیم جامعہ کا مقام حاصل کر چکی ہے۔ اس سے ہزاروں طلباً دین کا علم حاصل کر کے ملک ہی نہیں دنیا کے طول و عرض میں پھیل چکے ہیں۔ دارالعلوم تعلیم القرآن آج ایک منفرد تعلیمی ادارہ ہے جس میں مخلص اور صاحب نظر اہل علم جمع ہیں اور جو قدمی کے ساتھ جدید کے تقاضوں کو پورا کرنے کے لیے بھی کوشش ہے۔

مولانا گوہر حسن کا جماعت اسلامی سے تعلق ۱۹۵۲ء میں قائم ہوا اور رکنیت کا رشتہ ۱۹۶۳ء میں استوار ہوا جس کے بعد وہ تحریک میں اہم سے اہم تر ذمہ داریوں کے مناصب پر فائز ہوتے رہے۔ وہ ۱۹۶۳ء سے وفات تک مرکزی شوریٰ کے رکن رہے، کئی کمیٹیوں کے سربراہ بنے، ۱۲، ۱۳، ۱۴ سال صوبہ سرحد کے امیر رہے، جمیعت اتحاد العلماء کے سرپرست اعلیٰ منتخب ہوئے اور ۱۹۸۷ء سے رابطہ المدارس کے صدر رہے۔ ۱۹۸۵ء سے ۱۹۸۸ء تک مرکزی اسمبلی کے رکن رہے۔ اسی زمانے میں انھوں نے شریعت بل (مئی ۱۹۸۵ء) کا مسودہ اسمبلی میں پرائیویٹ مبرز بل کے طور پر پیش کیا جو سینیٹ میں شریعت بل کی بنیاد بنا۔ ملک میں نفاذ شریعت کی تحریک کو پروان چڑھانے میں مولانا گوہر حسن کا کردار کلیدی اہمیت کا حامل رہا۔

فکری اعتبار سے مولانا مرحوم اپنے کو دیوبندی مکتب فکر کا حصہ سمجھتے تھے مگر حقیقت یہ ہے کہ وہ ہمارے پورے علمی ورثے کے وارث تھے۔ طالب علمی ہی کے دور میں شاہ اسماعیل شہیدی کتاب تقویۃ الایمان سے متاثر ہوئے۔ امام ابن تیمیہ، امام ابن قیمؓ اور شاہ ولی اللہ کی فکر میں رچ بس گئے۔ مولانا مودودیؒ کی کتاب الجہاد فی الاسلام، ان کو مولانا کے حلقة میں لے آئی اور وہ تحریک کی فکر کے صاحب نظر ترجمان بن گئے۔ فقہ فتنی سے خصوصی نسبت کے باوجود ان کے خیالات میں بڑی وسعت تھی اور خود ایک مقام پر کہتے ہیں کہ ”ذہن میں محمد اللہ جمود اور گروہی عصبیت نہیں ہے“۔ امام عبدالوہاب شعرانیؒ کے مکاشٹے نے جو انھوں نے اپنی

کتاب المیزان الکبریٰ میں نقل فرمایا ہے، ذہن و فکر کی وسعت کو اور بڑھادیا۔ وہ فرماتے ہیں کہ میں نے محسوس کیا ہے کہ علم رسولؐ کی مثال ایک بڑے اور وسیع حوض کی ہے جس کے چاروں طرف نالیاں ہیں اور ہر ایک میں اس کی وسعت کے مطابق حوض کا پانی بہہ رہا ہے۔ مگر ایک بڑی نالی ہے جس میں سب سے زیادہ پانی بہہ رہا ہے۔ فرماتے ہیں کہ میں نے محسوس کیا ہے کہ وہ بڑی نالی امام ابوحنیفؓ کی فقہ ہے اور باقی نالیاں دوسرے ائمہ کی فقہ ہے۔

مولانا گوہر حمن نے دورہ تفسیر قرآن کی روایت ۱۹۶۷ء سے قائم کی۔ پہلے سال میں دوبار پورے قرآن کی تفسیر بیان فرماتے تھے۔ پھر تحریر کی ذمہ دار یوں کی وجہ سے اسے سال میں ایک بار کر دیا۔ منصورہ میں ۱۰ سال ۱۵ شعبان سے ۲۷ رمضان تک ڈپڑھ مینے میں ہر سال سیکڑوں مردو خواتین کو مکمل قرآن کا درس دیا۔ درس کا یہ سلسہ روزانہ ۸ سے ۱۰ گھنٹے چلتا تھا جو محض روایتی درس قرآن نہ تھا بلکہ قرآن کے پیغام و معانی کے ساتھ عصری مسائل و معاملات پر ان تعلیمات کے اطلاق اور قرآن کی روشنی میں مطلوبہ انسان اور معاشرے کے قیام تک کے مباحث پر محیط ہوتا اور ایمان، علم، اخلاق اور تحریر کیتی، ہر ایک کو جلا بخشش کا ذریعہ بتاتا تھا۔

توحید اور اسلامی سیاست کے موضوع پر انہوں نے بڑی معکر کر آ رکتا ہیں تحریر کی ہیں جو اہل علم کے لیے ایک مدت تک سرمایہ جان رہیں گی۔ ان کے مقالات اور وفاقی شرعی عدالت اور سپریم کورٹ میں ریفرنسوں کا مجموعہ تفہیم المسائل کے عنوان سے پانچ جلدیں میں شائع ہوا ہے جو بیک وقت مولانا مودودیؒ کی تفہیمات اور رسائل و مسائل کا رنگ لیے ہوئے ہے۔ اپنے اپنے موضوع پر تحریر محرک کی چیز ہے۔ سوڈا اسلامی ریاست میں شوریٰ کا مقام، اسلام اور جمہوریت کے تعلق کی صحیح نویست، جدید اسلامی ریاست میں سیاسی جماعتوں کے وجود اور کردار کا مسئلہ، اقامت دین کا حقیقی مفہوم اور غلبہ دین کی بجدوجہد کی اصل جنیت وہ موضوعات جن پر مولانا نے صرف دادِ تحقیق ہی نہیں دی بلکہ بالغ نظری سے جدید حالات کو سامنے رکھ کر دین کے احکام کی تشریح کی ہے اور تلطیق کے میدان میں اجتہادی بصیرت کا مظاہرہ کیا ہے۔ جدید میڈیا کل مسائل کے بارے میں بھی ان کی تحقیق روایت اور جدت کا امترانج ہے۔ وہ جدید دور کے تقاضوں کا کھلے دل سے ادراک کرتے مگر روایت کے فرمیں ورک میں ان

کا حل نکالنے کی کوشش کرتے ہیں۔ ان کی رائے سے کہیں کہیں پورے ادب سے اختلاف کیا جا سکتا ہے مگر ان کی رائے کے وزن اور علمی ثقاہت کے بارے میں دورائے ممکن نہیں۔ میں نے اسلامی سیاست کے طرز پر ”اسلامی میعشت“ پر لکھنے کے لیے ان سے بار بار درخواست کی لیکن بدقتی سے اس موضوع پر انھیں مربوط کتاب لکھنے کی مہلت نہ ملی۔ اگرچہ سود کی بخشوں میں معاشی معاملات پر انھوں نے اپنی پچھی تی آرا کا اظہار کیا ہے۔

مولانا گوہر حسن بڑی سادہ زندگی گزارتے تھے۔ دلیل کو سننے اور اس پر غور کرنے کے لیے ہمیشہ تیار رہتے تھے، گوپنی رائے پر دلیل کی بنیاد پر ہی قائم رہتے تھے۔ اجتماعی زندگی کے مسائل کے سلسلے میں افہام و تفہیم کے لیے آمادہ رہتے لیکن جدید کے ادراک کے باوصف اپنے کردار کو قدیم اور روایت ہی کی ترجیحی قرار دیتے۔ دعوت کے میدان میں بے حد سرگرم اور آن تحکم محنت کے عادی تھے۔ علم کا ایک بھرپے کراں تھے اور الحمد للہ استحضار علمی کے باب میں منفرد تھے۔ بات منطقی ترتیب سے پیش کرتے اور دین کے معاملے میں کبھی مذاہمت سے کام نہ لیتے۔ احتساب کے باب میں بھی ان کی گرفت مضبوط اور بے لگ ہوتی۔ تدیر کے معاملات میں اختلاف بھی پوری قوت سے کرتے اور پھر جو فیصلہ ہو جائے اس پر دیانت داری سے عمل کرتے، البتہ جس چیز کو شریعت کے باب میں راہ صواب کے مطابق نہ پاتے اس پر کبھی سمجھوتہ نہ کرتے لیکن شریعت کے دائرے میں جو حل لکھتا اسے خوش دلی سے قبول کر لیتے۔ اپنے اختلاف کو کبھی ذاتی تعلقات پر اثر انداز نہ ہونے دیتے جو ان کے کردار کی عظمت کی نشانی ہے۔

مجھے مولانا گوہر حسن سے متعدد امور پر علمی استفادے کا موقع ملا اور میں نے ان کو ہمیشہ ایک روشن دماغ صاحب علم پایا۔ وہ ان لوگوں میں سے تھے جن سے استفادہ بھی ایک سعادت تھی اور اختلاف بھی ایک درجہ رکھتا تھا۔ تحریکی زندگی میں ایک دور ایسا بھی آیا جس میں مولانا شدید اضطراب کا شکار تھے۔ کچھ چیزوں پر انھیں شدید عدم اطمینان تھا لیکن اس کے ساتھ تحریک سے وفاداری اور تعلق کے متأثر نہ ہونے دینے کی خواہش بھی تھی۔ ایک بہت ہی نازک مرحلے پر میں نے اور محترم چودھری رحمت الہی صاحب نے مردان کا سفر صرف اس لیے کیا کہ مولانا کے نقطہ نظر کو سمجھیں اور اختلاف کے باوجود تحریک سے تعلق کی استواری میں کمی نہ آنے کی درخواست

کریں۔ اللہ تعالیٰ مولانا مرحوم کو اجر عظیم دے کے اپنے افقباض کے باوجود ہماری اور دوسرے احباب کی کوششوں سے، اور سب سے بڑھ کر اللہ کے نصل و کرم سے، وہ اس دور سے جلد نکل آئے اور پھر اس کا کوئی سایہ ان کے تحریکی کردار پر باقی نہ رہا۔ جزاهم اللہ خیرالجza۔

وہ کئی سال سے بیمار تھے۔ قوتِ کار برابر کم ہو رہی تھی۔ کمزور سے کمزور تر ہوتے جا رہے تھے لیکن ان کے عزم اور شوق کا مریں کوئی کمی نہ آئی۔ اپنی زندگی کے شوری کے آخری اجلاں میں بھی شریک تھے اور کھڑے ہو کر تقریر فرمائی اور اپنے خیالات کا اظہار اسی شان سے اور دلیل اور جرأت سے کیا جو ان کا شعار تھا۔ زیر بحث موضوع پر اپنی بچی تلی رائے کا اظہار دلائل کے ساتھ اور نکات کی تعداد کے تعین کے ساتھ کیا۔ البتہ ان کی نقاہت اور آواز کے گلوگیر ہو جانے سے دل کو دھپکا لگا اور ان کے لیے صحت اور درازی عمر کی دعا کی۔ آخری ملاقات ان کے لائق فرزند ڈاکٹر عطاء الرحمن کی پاری یمانی لاج کی قیام گاہ پر جنوری کے مہینے میں ہوئی۔ کیا خبر تھی کہ اس کے بعد ان سے ملنے کی سعادت حاصل نہ ہوگی اور ۱۸ اکتوبر ۲۰۰۳ء کو ان کے انتقال کی خبر ملے گی۔۔۔ ان اللہ

وانا الیه راجعون!

اللہ تعالیٰ مولانا مرحوم کی گراں قدر خدمات کو بقول فرمائے، جو چراغ انہوں نے روشن کیے ہیں وہ تادیر روشن رہیں۔ ان کی کتب، ان کے خطبات، ان کے تیار کردہ انسان، اُس مشن کے فروع کا ذریعہ بنیں جس کے لیے انہوں نے اپنی زندگی وقف کی اور جان جان آفرین کے سپرد کی۔ اللہ تعالیٰ ان کو جنت کے اعلیٰ مدارج میں جگہ دے اور ان کو اپنے مقرب بندوں کی معیت عطا فرمائے اور اس اُمت پر اپنا کرم جاری رکھے اور جو جگہ خالی ہوئی ہے اسے پُر کرنے کا سامان فرمائے۔ ان کے اٹھ جانے سے اپنی محرومی کا احساس کچھ اور بھی شدید ہو گیا ہے ۶ جیسے ہر شے میں کسی شے کی کمی پاتا ہوں میں